


NAMİZƏD ÜÇÜN
**YADDAŞ
KİTABÇASI**

(rezidenturaya qəbul imtahanının II mərhələsinə dair)

Aşağıdakıları imtahana gətirmək qəti qadağandır:



İMTAHANDA İŞTİRAK ETMƏK ÜÇÜN AŞAĞIDAKILARA ƏMƏL ETMƏLİSİNİZ:

1. İmtahan günü buraxılış vərəqəinizdə göstərilən vaxtda imtahan verəcəyiniz binanın qarşısına gəlin (imtahan binası, imtahanın tarixi və vaxtı haqqında məlumat imtahana buraxılış vərəqəsində göstərilmişdir).
2. İmtahana aşağıdakı sənədləri gətirin:
 - **şəxsiyyəti təsdiq edən sənədin əsli;**
 - a. Azərbaycan Respublikasının vətəndaşları şəxsiyyət vəsiqələrini, əcnəbilər pasportlarını və (və ya) icazə vəsiqələrini, vətəndaşlığı olmayan şəxslər yaşadıkları ölkənin hüddullarından kənara getmək üçün onlara verilən sənədləri və ya icazə vəsiqələrini, Azərbaycan Respublikasında daimi yaşayan vətəndaşlığı olmayan şəxslər şəxsiyyət vəsiqələrini, qaçqın statusu almış şəxslər və onların ailə üzvləri qaçqın vəsiqələrini, onlara verilmiş yol sənədini, beynəlxalq müqavilələrdə nəzərdə tutulmuş hallarda digər sənədləri və ya icazə vəsiqələrini; Əcnəbilər və vətəndaşlığı olmayan şəxslər qeyd olunan sənədlərlə bərabər, onların Azərbaycan dilinə notarial qaydada təsdiq olunmuş tərcüməsini də təqdim edirlər;
 - b. Hərbi tibb fakültəsinin məzunları şəxsiyyət vəsiqələrini və ya zabitin vəsiqəsini;
 - **imtahana buraxılış vərəqəsi.**
3. **Namizəd aşağıdakı hallarda imtahana buraxılmır:**
 - tələb olunan sənədlərdən biri olmadıqda və ya sənədlər arasında uyğunsuzluq olduqda;
 - saxta sənəd təqdim etdikdə;
 - imtahan binasına imtahanın başlanmasına 15 dəqiqə qalmışdan sonra gəldikdə;
 - imtahana sərxoş vəziyyətdə gəldikdə;
 - imtahan binasına imtahana gətirilməsi qadağan edilmiş əşyalarla daxil olmağa cəhd etdikdə.
4. Göstərilən sənədləri imtahan binasının giriş qapısında buraxılış rejimini həyata keçirən mühafizə əməkdaşlarına təqdim edib yoxlamadan keçdikdən sonra imtahana buraxılış vərəqəinizdə göstərilmiş müvafiq kodlu zala gedin.
5. İmtahan zalında texniki qurğularla (monitor, klaviatura, qulaqlıq və s.) ehtiyatlı davranın.

NAMİZƏDİN İMTAHAN ZALINDA GÖRƏCƏYİ İŞLƏR:

1. İmtahan zalına daxil olarkən sənədlərinizi təqdim edin və qeydiyyatdan keçin.
2. İmtahan zalında sizin üçün ayrılmış kompüterin qarşısında əyləşin və ekrandakı göstərişləri diqqətlə izləyin.
3. Ekrandakı şəxsi məlumatların düzgün qeyd olunduğunu diqqətlə yoxlayın. Hər hansı bir uyğunsuzluq aşkar etdikdə zal nəzarətçisinə müraciət edin.
4. İmtahan proqramının istifadəsi və imtahan qaydaları ilə tanış olmaq üçün ayrılan vaxt tamamlandıqdan sonra imtahan başlanır.
5. **İmtahan müddəti 2 saat 30 dəqiqədir.**
6. İmtahan 3 istiqamət üzrə aparılır: **Tibb, stomatologiya və ictimai səhiyyə (tibbi profilaktika fakültəsini bitirmiş namizədlər rezidenturaya qəbul imtahanlarında ictimai səhiyyə istiqaməti üzrə iştirak edir).**
7. İmtahanda sizə ümumilikdə 100 test tapşırığı təqdim olunur. Tibb istiqamətində “Daxili xəstəliklər” blokundan, stomatologiya istiqamətində “Terapevtik stomatologiya” və “İctimai səhiyyə” istiqamətində “Epidemiologiya” fənnindən son 5 sual (96-100-cü test tapşırıqları) açıq formalı test tapşırıqlarıdır. Bunlardan 96-98-ci tapşırıqlar seçim tələb edən, 99-100-cü tapşırıqlar isə uyğunluğun müəyyən edilməsini tələb edən açıq formalı test tapşırıqlarıdır.
8. Hər düzgün cavab bir balla qiymətləndirilir. Səhv cavablar namizədin imtahan nəticəsinə (yekun bala) təsir göstərmir.
9. Toplanıla bilən maksimal bal 100-ə bərabərdir. 50 və daha çox bal toplayan namizədlər müsabiqə şərtini ödəmiş hesab olunurlar.

DIQQƏT!Başqasının cavablarını köçürməyin. Diqqətli olun ki, sizin cavablarınızı da heç kim köçürməsin. Nəticələriniz yoxlanarkən, xüsusi araşdırma zamanı, köçürmə faktı aşkar edilərsə, imtahan nəticələriniz ləğv olunacaqdır.

10. **“İmtahan başlandı” elan edildikdən 30 dəqiqə müddət keçənədək imtahandan çıxmağa icazə verilmir.**

NAMİZƏDƏ QADAĞANDIR:

1. Namizəd imtahan zamanı aşağıda göstərilən qadağalara əməl etmədikdə o, imtahandan xaric olunur və onun imtahan nəticələri ləğv olunur:

- saxta sənəd təqdim etmək, imtahana öz yerinə başqasını göndərmək;
- imtahan binasına mobil telefon, ağıllı saat və digər rabitə vasitələri, kalkulyator və digər elektron cihazlar, konspekt, lüğət, cədvəl, pozan, çanta, məlumat kitabçası, xarici yaddaş qurğuları və başqa yardımçı vasitələr gətirmək və ya onlardan istifadə etmək;

DİQQƏT! Namizədin imtahana qadağan edilmiş vasitə, vəsait və ya əşya gətirdiyi müəyyənləşdirilərsə bu barədə imtahan rəhbəri tərəfindən akt tərtib edilir və bu vasitə, vəsait və ya əşyalar araşdırma aparmaq üçün Dövlət İmtahan Mərkəzinə təhvil verilir.

DİQQƏT! Texniki vasitələrin informasiya ötürücülük xüsusiyyətini müəyyənləşdirmək mümkün olmadıqda bu vasitələrin də imtahan binasına buraxılmasına icazə verilmir.

- imtahan binasına yandırıcı, partlayıcı, kəsici, deşici, atıcı və digər bu kimi əşyalarla daxil olmaq, habelə yemək (qida məhsulları), içki və tütün məmulatları gətirmək;

DİQQƏT! Elektron imtahan zamanı kompüter avadanlığının zədələnməsi riskinin qarşısını almaq məqsədilə namizədlərin imtahan binasına (zala) su və digər maye məhsullar gətirməsi qadağandır. Zərurət olduqda namizədlər içməli su ilə təmin olunur.

- imtahan başladıqdan sonra hər hansı bir səbəbə görə imtahan zalını tərk edib yenidən geri dönmək;
 - nizam-intizam qaydalarını pozmaq;
 - zalda yerini dəyişmək, gəzişmək, yerindən durmaq, danışmaq, kiməsə kömək etmək və ya kiminsə köməyindən istifadə etmək və bu kimi hallarla imtahanın gedişinə mane olmaq;
 - başqası üçün ayrılmış kompüterə (ekrana) baxmaq və ya öz kompüterinə (ekranına) başqasının baxmasına şərait yaratmaq;
 - imtahan suallarını kağız, elektron və ya başqa hər hansı bir vasitə ilə imtahan zalından çıxarmaq;
 - **“İmtahan başlandı” elan edildikdən 30 dəqiqə müddət keçənədək imtahandan çıxmaq.**
2. Namizəd imtahandan sonra aşağıda göstərilən qadağaya əməl etmədikdə, onun imtahan nəticələri ləğv edilir və barəsində zəruri inzibati və hüquqi tədbirlər görülür:

- imtahan suallarını çap etmək, tirajlamaq, yaymaq, sosial şəbəkələrdə paylaşmaq və ya bu halların yaranmasına səbəb olmaq.

Əgər imtahan zamanı qaydaların pozulması halları ilə rastlaşsanız, mütləq nəzarətçiyə müraciət edin, nəzarətçi lazımı tədbir görməzsə, imtahan rəhbərinin və ya DİM nümayəndəsinin zala gəlməsini tələb edin.

Zal nəzarətçiləri qeyri-fənn müəllimləridir. Onların vəzifəsi imtahanın gedişi zamanı nizam-intizam yaratmaqdır. “İmtahan başlandı” elan edildikdən sonra sizin onlara sual verməyiniz, onların sizə yaxınlaşıb hər hansı bir məlumat almaq üçün müraciət etməsi imtahan qaydalarına ziddir.

Zal nəzarətçisinin fəaliyyəti imtahan prosesinin tələblərinə uyğun olmazsa, bu barədə imtahan rəhbəri zala gəldikdə ona məlumat verin.

İmtahan binasından çıxdıqdan sonra imtahanın gedişi ilə əlaqədar şikayətlərə baxılmayacaqdır.

Sizə müvəffəqiyyətlər arzulayırıq!